

وزیراعظم راجہ پرویز اشرف کی ایم کیو ایم کے قائد الطاف حسین سے فون پر گفتگو، ملک کی سیاسی صورتحال پر تبادلہ خیال

وزیراعظم نے صدر آصف زرداری سے الطاف حسین کی ملاقات کو خوش آئند قرار دیا

صدر آصف زرداری کی کھل کر حمایت کرنے اور ملک میں جمہوریت کی بقاء کیلئے

جناب الطاف حسین کی کوششیں قابل تحسین ہیں۔ وزیراعظم راجہ پرویز اشرف

آپ عوام کے مسائل کے حل کیلئے نیک نیتی سے کام کریں، ہم آپ کے ساتھ ہیں۔ الطاف حسین کی وزیراعظم راجہ پرویز اشرف سے گفتگو

دوہری شہریت کے حامل پاکستانیوں پر انتخابات میں حصہ لینے پر عائد پابندی کے خاتمہ کے سلسلے میں حکومتی کوششوں کو تیز کیا جائے۔ الطاف حسین

حکومت دوہری شہریت کے معاملے پر جلد ہی قانون سازی کرے گی۔ وزیراعظم راجہ پرویز اشرف

لندن۔۔۔ یکم جولائی 2012ء

وزیراعظم راجہ پرویز اشرف نے آج ایم کیو ایم کے قائد جناب الطاف حسین سے فون پر گفتگو کی اور ان سے ملک کی موجودہ سیاسی صورتحال پر تبادلہ خیال کیا۔ وزیراعظم نے صدر آصف زرداری سے جناب الطاف حسین کی ملاقات کو خوش آئند قرار دیا اور جرات مندی کے ساتھ صدر مملکت آصف زرداری کی کھل کر حمایت کرنے اور ملک میں جمہوریت کی بقاء کیلئے جناب الطاف حسین کی کوششوں کو سراہا۔ اس موقع پر جناب الطاف حسین نے دوہری شہریت کے حامل پاکستانیوں پر انتخابات میں حصہ لینے پر عائد پابندی کے خاتمہ کیلئے قانون سازی کے سلسلے میں وزیراعظم کی جانب سے وزیر قانون کو ہدایات جاری کرنے کا خیر مقدم کیا اور وزیراعظم سے کہا کہ اس سلسلے میں حکومتی کوششوں کو تیز کیا جائے کیونکہ سمندر پار پاکستانیوں میں اس معاملے پر بہت بے چینی پائی جاتی ہے۔ انہوں نے اس سلسلے میں اور سیز پاکستانیوں کے وفاقی وزیر ڈاکٹر فاروق ستار کی کوششوں سے بھی وزیراعظم کو آگاہ کیا۔ وزیراعظم راجہ پرویز اشرف نے جناب الطاف حسین کو یقین دلایا کہ حکومت دوہری شہریت کے حامل افراد پر انتخابات میں حصہ لینے پر عائد پابندی کے خاتمہ کیلئے جلد ہی قانون سازی کرے گی اور ایم کیو ایم اور دیگر اتحادی جماعتوں کے تعاون سے سمندر پار پاکستانیوں کو ان کا جائز حق دلایا جائے گا۔ جناب الطاف حسین نے ملک کو درپیش چیلنجوں سے نمٹنے، عوام کے مسائل کے حل اور جمہوریت کی بقاء کیلئے وزیراعظم راجہ پرویز اشرف کو اپنی بھرپور حمایت اور تعاون کا یقین دلاتے ہوئے ان سے کہا کہ آپ عوام کے مسائل کے حل کیلئے نیک نیتی سے کام کریں، ہم آپ کے ساتھ ہیں۔ اس موقع پر وزیراعظم راجہ پرویز اشرف نے نائن زیرو پر اپنے شاندار استقبال پر جناب الطاف حسین کا شکریہ ادا کیا۔

جس کا جینا مرنا، کمانا، خرچ کرنا سندھ سے وابستہ ہے، جو مرنے کے بعد سندھ ہی میں دفن ہوتا ہے وہ سندھی ہے خواہ وہ کوئی بھی زبان بولتا ہو۔ الطاف حسین

اردو بولنے والوں کو کسی سے سندھی ہونے کا شوق کیٹ لینے کی ضرورت نہیں، جو انہیں سندھی سمجھتا ہے وہ سمجھے جو نہ سمجھے اللہ اسے ہدایت دے

سندھ میں ہم آہنگی، یکجہتی اور افہام و تفہیم کی زیادہ ضرورت ہے کیونکہ سندھ کے مستقل باشندوں کے

درمیان ایک سازش کے تحت غلط فہمیاں پیدا کی جا رہی ہیں

”زندگی جو سفر“ اور عارف خان ایڈوکیٹ کی کتاب ”انہی پتھروں پہ چل کے“ کی تقریب رونمائی سے خطاب

کراچی۔۔۔ یکم جولائی 2012ء

متحدہ قومی موومنٹ کے قائد جناب الطاف حسین نے کہا ہے کہ جس کا جینا مرنا، کمانا اور خرچ کرنا سندھ سے وابستہ ہے اور جو مرنے کے بعد سندھ ہی میں دفن ہوتا ہے وہ سندھی ہے خواہ وہ کوئی بھی زبان بولتا ہو۔ انہوں نے یہ بات آج لال قلعہ گراؤنڈ عزیز آباد میں اپنی کتاب ”سفر زندگی“ کے سندھی ترجمے ”زندگی جو سفر“ اور ایم کیو ایم کے سینئر کارکن اور کورنگی کے سابق ٹاؤن ناظم عارف خان ایڈوکیٹ کی کتاب ”انہی پتھروں پہ چل کے“ کی تقریب رونمائی سے ٹیلیفون پر خطاب کرتے ہوئے کہی۔ تقریب میں مختلف شعبہء زندگی سے تعلق رکھنے والے افراد کی بڑی تعداد نے شرکت کی۔ تقریب رونمائی سے ممتاز دانشوروں نذیر لغاری، آغا مسعود حسین، مقتدی منصور اور ایم کیو ایم کی رابطہ کمیٹی کے ارکان رضا ہارون اور اشفاق منگی نے بھی خطاب کیا۔ جناب الطاف حسین نے کہا کہ اگرچہ موجودہ صورتحال میں پورے ملک کو ہی افہام و تفہیم اور یکجہتی کی ضرورت ہے لیکن اس وقت سندھ میں ہم آہنگی، یکجہتی اور افہام و تفہیم کی زیادہ ضرورت ہے کیونکہ سندھ کے مستقل باشندوں کے درمیان ایک سازش کے تحت غلط فہمیاں پیدا کی جا رہی ہیں۔ انہوں نے کہا کہ

جس طرح سندھ میں آباد بلوچی بولنے والے سندھی ہیں، پشتو بولنے والے سندھی ہیں، آج بھی کتنے ہی سندھیوں کے نام کے ساتھ پٹھان لگا ہوا ہے، جس طرح سندھ میں آباد سرائیکی بولنے والے سندھی ہیں اسی طرح سندھ میں آباد اردو بولنے والے بھی سندھی ہیں۔ انہوں نے کہا کہ آج سندھی کی تعریف یہی ہے کہ ہر وہ شخص جو سندھ میں مستقل طور پر اس طرح آباد ہے کہ اس کا جینا مرنا، کمانا اور خرچ کرنا سندھ سے وابستہ ہے، جو دنیا کے کسی بھی ملک میں مقیم ہے اور وہاں وہ جو کچھ کماتا ہے سندھ بھیجتا ہے اور جو مرنے کے بعد سندھ ہی میں دفن ہوتا ہے اس کو سندھی کہتے ہیں خواہ وہ کوئی بھی زبان بولتا ہو۔ انہوں نے اردو بولنے والوں کو مخاطب کرتے ہوئے کہا کہ آپ سندھی ہیں، آپ کو کسی سے سندھی ہونے کا شمولیت لینے کی ضرورت نہیں، جو آپ کو سندھی سمجھتا ہے وہ سمجھے اور جو نہ سمجھے اللہ اسے ہدایت دے۔ ہم اس شاہ لطیف کے ماننے والے ہیں جو کہتا ہے ”سام سدا نہیں کرے متھے سندھ سکھار..... دوست مٹھا دلدار عالم سب آباد کرے“۔ جو صرف سندھ کو آباد کرنے کی بات نہیں کر رہا بلکہ سارے عالم کو آباد کرنے کی بات کر رہا ہے اور جو چاہتا ہے کہ سارے عالم کے لوگ خوش رہیں اور امن و سکون اور خوشی سے زندگی گزاریں۔ جناب الطاف حسین نے اپنی کتاب ”سفر زندگی“ کا سندھی ترجمہ کرنے پر ایم کیو ایم کی سندھ تنظیمی کمیٹی کے رکن عاشق حسین اسدی کو خراج تحسین پیش کیا اور رابطہ کمیٹی کو ہدایت کی کہ اس کتاب کا پشتو، بلوچی، گجراتی، کاٹھیاواڑی، سرائیکی، پنجابی، ہندکو، براہوی اور دیگر زبانوں میں بھی ترجمہ کرایا جائے تاکہ تمام زبانیں بولنے والے کارکنان اور عوام الطاف حسین کی جدوجہد اور فلسفہ کو سمجھ سکیں۔ انہوں نے ایم کیو ایم کے سینئر کارکن اور کورنگی کے سابق ٹاؤن ناظم عارف خان ایڈووکیٹ کو ان کی کتاب کی رونمائی پر مبارکباد پیش کرتے ہوئے کہا کہ عارف خان ایڈووکیٹ نے تحریک کیلئے بڑی قربانیاں دیں، جدوجہد کے دوران وہ در بدر ہوئے، ان کا گھروٹ کر جلا دیا گیا لیکن وہ ثابت قدم رہے۔ اسی طرح انکی اہلیہ مرحومہ ساجدہ عارف بھی تحریک کی سینئر کارکن تھیں، انہوں نے بھی تحریک کیلئے بڑی قربانیاں دیں، اللہ انکی مغفرت کرے۔ جناب الطاف حسین نے ایم کیو ایم کے تمام سینئر کارکنوں اور ذمہ داروں کو نصیحت کرتے ہوئے کہا کہ عارف خان ایڈووکیٹ کی طرح وہ بھی اپنی تحریکی زندگی کے تجربات، واقعات اور یادداشتیں لکھیں تاکہ وہ دوسروں کے علم میں آئیں۔ اگر تنظیمی مصروفیات کی وجہ سے وہ لکھ نہیں سکتے تو انہیں ٹیپ کر کے کسی سے اتروالیں تاکہ انہیں کتابی شکل میں لایا جاسکے۔ انہوں نے عارف خان ایڈووکیٹ اور عاشق حسین اسدی کو دعائیں دیں اور تمام کارکنوں، نوجوانوں اور طلبہ و طالبات کو تلقین کی کہ وہ خوب پڑھیں، لکھیں اور علم حاصل کریں کیونکہ جو قوم میں علم حاصل کرتی ہیں وہی ترقی کرتی ہیں۔ انہوں نے تقریب میں شرکت پر ممتاز دانشوروں نذیر لغاری، آغا مسعود حسین، مقتدی منصور اور دیگر شرکاء کا شکریہ ادا کیا۔

جناب الطاف حسین اپنے آپ کو اگر مگر، چوں چراں کے سندھ کا فرزند سمجھتے ہیں اس میں دوسری بات نہیں ہے، نذیر لغاری

ایم کیو ایم اور الطاف حسین کو موقع دیا جائے تو سندھ تو کیا پاکستان کی تقدیر بدل جائے گی، رضا ہارون

سندھ دھرتی پر جتنا حق سائیں جی ایم سید مرحوم اور شہید ذوالفقار علی بھٹو کا ہے وہی حق قائد تحریک جناب الطاف حسین کو حاصل ہے، اشفاق منگی

ایم کیو ایم بڑھ رہی ہے اور دیگر بہت سی جماعتیں ہیں محدود ہو رہی ہیں، مقتداء منصور

عارف خان ایڈووکیٹ نے تحقیق کر کے کتاب پیش کی، ان کی کتاب عملی کوشش ہے، آغا مسعود

عوام کو ایسی شخصیت کا انتخاب کرنا چاہئے جو موروثی نظام کا خاتمہ چاہتا ہے، غازی صلاح الدین

جناب الطاف حسین کی جہد مسلسل کا سفر بہت ہی کٹھن اور مشکلات سے دوچار ہے، مصنف عارف خان ایڈووکیٹ

جناب الطاف حسین کی کتاب ”سفر زندگی“ کا سندھی زبان میں ترجمہ کرنا میرے لئے باعث فخر ہے، عاشق حسین اسدی

کراچی۔۔۔ یکم، جولائی 2012ء

ممتاز کالم نگار اور دانشور نذیر لغاری نے کہا ہے کہ جناب الطاف حسین اپنے آپ کو سندھ کا فرزند اور حصہ سمجھتے ہیں اس میں کوئی اگر مگر، چوں چراں اور دوسری بات نہیں ہے، زبانیں سرمایہ وجود جاں کا حصہ ہوتی ہیں، انسان کو اظہار کا سلیقہ دیتی ہیں حسن دیتی ہیں اور زبان کے ساتھ ہم دشمنی کس طرح کر سکتے ہیں۔ ان خیالات کا اظہار انہوں نے انوار کی شب لال قلعہ گراؤنڈ عزیز آباد میں جناب الطاف حسین کی جدوجہد پر مشتمل کتاب ”سفر زندگی“ اور سابق رکن قومی اسمبلی کی تحریر کردہ کتاب ”انہی پتھروں پہ چل کر“ کی تقریب رونمائی کے شرکاء سے بطور مہمان خصوصی خطاب کرتے ہوئے کیا۔ تقریب سے قائد تحریک جناب الطاف حسین کے علاوہ ایم کیو ایم کی رابطہ کمیٹی کے ارکان رضا ہارون، اشفاق منگی، ممتاز کالم نگار و دانشور مقتداء منصور، آغا مسعود، مصنف عارف خان ایڈووکیٹ اور سفر زندگی کے مترجم عاشق حسین اسدی نے بھی خطاب کیا۔ نذیر لغاری نے کہا کہ پاکستان کی پارلیمنٹ سپریم ہے، پارلیمنٹ اور آئینی اداروں کو بے توقیر نہ کیا جائے۔ صدر کے آفس میں کون بیٹھا ہے اس سے غرض نہیں ہے اداروں کی توقیر ہونی چاہئے، اداروں کی توقیر نہیں ہوگی تو

اتفرافری اور تصادم ہوگا۔ انہوں نے کہا کہ کراچی کی تاریخ کا ارتقاء ہمارے سامنے ہوا، نئے راستوں کو متعین کرنا چراغ جلا نا اس پر سب سے نکل کر متحدہ قومی موومنٹ یہاں تک پہنچی ہے آگے چلنے کا عمل ہوتا ہے راستے اور راہوں کا تعین ہوتا ہے اور اہداف کے بارے میں سوچا جاتا ہے ضروری نہیں ہے کہ وہ حتمی راستے ہوں۔ بہت سے معاملات کو ہم نے طے کر لیا ہے اور بہت سے معاملات ایسے ہیں جن کو طے ہونا باقی ہے۔ انہوں نے کہا کہ یہ ممکن ہی نہیں ہے کہ آپ آبادی کے گروہ کو کہیں کہ چلے جائیں۔ اس طرح کے حالات میں لوگوں کا ٹکنا ہو تو دنیا میں بہت سے شہر خالی ہو جائیں۔ اگر ہماری کوئی زبان ہمیں نہیں چھوڑ رہی ہے تو نہیں چھوڑیں۔ جب کسی اردو بولنے والے کو محض اس وجہ سے مار دیا جائے کہ وہ اردو بولتا ہے تو یہ انتہائی قابل نفرت عمل ہوگا چاہے کوئی بھی عمل کرتا ہو بالکل اسی طرح سے پنجابی، پنجتون، بلوچ کو زبان سے تعلق کی بنیاد پر مار دیا جائے اس سے بڑی درندگی کیا ہو سکتی ہے۔ انہوں نے کہا کہ پاکستان کی 65 سالہ تاریخ میں بہت مشکل مراحل آئے ہیں اور پہلے دن سے مصنوعی نام نہاد ہیر و اور ولن بنانے کا سلسلہ شروع کیا گیا، قومیتوں سے کہا گیا کہ تم یہ زبان بولنے والے ہو تمہارا یہ ہیر و ہے، آپس میں لڑو اور دست گریاں رہو اور ایک دوسرے کو مار ڈالو تاکہ اسٹیبلشمنٹ اقتدار پر اپنا قبضہ برقرار رکھے۔ پاکستان میں جب پہلی بار منتخب لوگوں کو نااہل کر دیا گیا تو صرف سندھ کے چار وزیر اعلیٰ گئے جن میں ایوب کھوڑو، پیر الہی بخش، قاضی فضل اللہ اور یوسف ہارون شامل تھے یہ کرپٹ تھے پورے پاکستان کی تاریخ میں کرپٹ بھی اس کو کہا جاتا ہے جس کو اسٹیبلشمنٹ کہے۔ اگر کچھ لوگ اپنے پورے وجود کے ساتھ کرپشن میں دھنسے ہوں اگر وہ اسٹیبلشمنٹ کے محبوب نظر اور مطلوب نظر ہوں تو پھر وہ کرپٹ قرار نہیں پاتے کرپٹ وہ قرار پاتے ہیں جن کو اسٹیبلشمنٹ کہ دے کہ یہ کرپٹ ہے۔ ایم کیو ایم کی رابطہ کمیٹی کے رکن رضا ہارون نے کہا کہ پاکستان کے عوام کب بدبودہ جاگیر دارانہ نظام سے نجات پائیں گے، ایم کیو ایم اور الطاف حسین کو موقع دیا جائے تو سندھ تو کیا پاکستان کی تقدیر بدل جائے گی۔ غیر ملک میں پانچ سال رہنے پر پاسپورٹ دیدیا جاتا ہے اور ہم آج تک یہ طے نہیں کر سکے کہ ہم سندھی ہیں یا نہیں۔ انہوں نے تقریب رونمائی میں شرکت پر مہمانان گرامی کا دلی شکر یہ بھی ادا کیا۔ ایم کیو ایم کی رابطہ کمیٹی کے رکن اشفاق منگی نے کہا ہے کہ زندگی کا سفر ایک کتاب کا نام نہیں ہے بلکہ یہ ایک طویل جدوجہد اور سفر ہے۔ جنہوں نے کتاب سفر زندگی کا مطالعہ کیا ہے انہیں یہ کتاب پڑھنے سے اپنا وجود بھی اس میں محسوس ہوگا۔ انہوں نے کہا کہ سندھ دھرتی پر جتنا حق سائیں جی ایم سید مرحوم اور شہید ذوالفقار علی بھٹو کا ہے وہی حق قائد تحریک جناب الطاف حسین کو حاصل ہے۔ ممتاز دانشور اور کالم نگار مقتدا منصور نے کہا کہ میں جب ایم کیو ایم کو دیکھتا ہوں تو مجھے حیرت ہوتی ہے۔ یہ اس زمانے کی بات ہے جب میں یونیورسٹی سے نکل رہا تھا یہ تنظیم وجود میں آ رہی تھی ہم اس کو زیادہ اہمیت نہیں دے رہے تھے لیکن میں نے دو تین چیزوں کو غیر جانبدار تجزیہ نگار مسلسل ناقدانہ انداز میں دیکھا۔ برصغیر کی تاریخ میں سیاسی جماعت کے ارتقاء پر نظر ڈالی تو ایم کیو ایم پہلی جماعت نظر آئی جو طلبہ تنظیم سے ابھری اور اس نے ایک سیاسی شکل اختیار کی اور مسلسل جدوجہد کے عمل سے گزر رہی ہے۔ ایم کیو ایم بڑھ رہی ہے اور دیگر بہت سی جماعتیں ہیں محدود ہو رہی ہیں۔ ایم کیو ایم نے اس تصور کو اپنے اندر قائم کیا کہ وہ لبرل اور سیکولر جماعت ہے۔ ایم کیو ایم کی سب سے بڑی بات اور جناب الطاف حسین کی خوبی یہ ہے کہ انہوں نے نوجوانوں کو آگے بڑھایا اگر قیادت ویزن رکھتی ہے، نظریات صحیح اور رہنمائی کے ساتھ مناسب ٹیم بنا کر دیتی ہے تو کامیابی ضرور ملے گی۔ انہوں نے کہا کہ تاریخ زبانی بھی ہوتی ہے جو سینہ بہ سینہ آگے بڑھتی ہے لیکن اسے دستاویزی شکل دیدی جائے تو وہ محققین کیلئے تحقیق کا ذریعہ بنتی ہے۔ کالم نگار دانشور آغا مسعود نے کہا کہ عارف خان کی کتاب عملی کوشش ہے، انہوں نے تحقیق کر کے یہ کتاب پیش کی ہے اس میں پوری تاریخ ہے۔ ایم کیو ایم پر طرح طرح کے الزامات لگائے گئے، آج دیکھا کون سرخرو ہوا سچ اپنے ساتھ طاقت رکھتا ہے اور جھوٹ سرنگوں ہوتا ہے۔ انہوں نے کہا کہ حق پرستی کی سوچ اور جدوجہد کا جو سلسلہ ہے وہ آگے بڑھ رہا ہے۔ عارف خان ایڈووکیٹ نے جس طریقے سے قربانی دی اور جدوجہد میں پیش پیش رہے وہ قابل تعریف ہے۔ گزشتہ تیس سال سے صحافت میں رہتے ہوئے بہت اتار چڑھاؤ دیکھا ہے، رہنماؤں، دانشوروں سے تعلقات اور دوستی رہی، پاکستان ہی نہیں نیپال، بنگلہ دیش اور دیگر ممالک کی تاریخ کو بننے اور مٹنے دیکھا ہے۔ اس کتاب میں نادان تصور ہے جس میں الطاف حسین جیل کے اندر ہیں اور جیل میں اپنے ہاتھ بلند کر رہے ہیں۔ جناب الطاف حسین قومی لیڈر ہیں۔ حال ہی میں خیبر پختونخوا کے عوام کیلئے بہت بڑا جلسہ منعقد ہوا جس میں الطاف حسین نے پیغام محبت دیا۔ 99 فیصد لوگوں نے جناب الطاف حسین کے پیغام محبت کا خیر مقدم کیا ہے۔ سینٹرل ایگزیکٹو کونسل کے رکن غازی صلاح الدین نے کہا کہ مجھے اس بات پر فخر ہے کہ آج ہم جس شخصیت کے بارے میں بات کر رہے ہیں وہ نہ صرف میرا قائد ہے بلکہ اس خطے کے 98 فیصد مظلوم و محروم عوام کے قائد ہیں۔ انہوں نے کہا کہ جناب الطاف حسین نے ایسا فکر و فلسفہ اور نظریہ دیا ہے جو اس ملک سے موروثی سیاست کا خاتمہ کر دے گا، سندھ کے سپوت تاریخ کے عجیب دور سے گزر رہے ہیں، وقت ان کا امتحان لے رہا ہے، جناب الطاف حسین نے ہمیشہ سندھ کے مفاد کی بات ہے، کالا باغ ڈیم اور این ایف سی ایوارڈ اور دیگر مسائل پر جناب الطاف حسین نے واضح موقف اختیار کیا ہے اور سندھ کے عوام کو ایسی شخصیت کا انتخاب کرنا چاہئے جو موروثی نظام کا خاتمہ چاہتا ہے۔ مصنف عارف خان ایڈووکیٹ نے کہا کہ میں نے اپنی تحریر کردہ کتاب کا عنوان ”انہی پتھروں پہ چل کر“ اس لئے چنا ہے کہ قائد تحریک کی پوری زندگی مشکلات اور تکالیف کا شکار رہی ہے اور انہوں نے جو سفر ایک ہنڈافٹنی اسکوائر سے شروع کیا تھا وہ دراز ہو گیا اور آج دنیا بھر میں ایم کیو ایم کے یونٹ ہیں اور اب جناب الطاف حسین کو پاکستان نہیں جانتا بلکہ پوری دنیا جانتی ہے۔ انہوں نے کہا کہ قائد تحریک جناب الطاف حسین کی جہد مسلسل کے سفر میں میں ان کے زیر تربیت رہا اور وہ سفر بہت ہی مشکلات سے دوچار تھا۔ ایم کیو ایم کی تاریخ انہی پتھروں کی طرح ہیں جن میں مشکلات

اور تکالیف تھیں لیکن جناب الطاف حسین کے پیار، محبت، خلوص اور جہد مسلسل اور قیادت نے ان کھٹن مراحل اور مشکلات کو آسان بنا دیا۔ انہوں نے تقریب رونمائی کے سلسلے میں معاونت کرنے پر ارشد حسین، ناصر انجم اور فرید پبلشر کا دلی شکریہ بھی ادا کیا۔ ایم کیو ایم سندھ تنظیم کمیٹی کے رکن عاشق حسین اسدی نے کہا کہ ایک کارکن کو یہ سعادت نصیب ہوئی جس نے اپنے قائد کی اس کتاب کا ترجمہ کیا جو جہد مسلسل تھی اور جو آج تک جبر مسلسل برداشت کر رہا ہے۔ انہوں نے کہا کہ جہاں حسن ہوتا ہے وہاں سچائی ہوتی ہے جہاں سچائی ہوتی ہے وہاں کردار ہوتا ہے، جہاں کردار ہوتا ہے وہاں عدل ہوتا ہے، جہاں عدل ہوتا ہے وہاں انصاف ہوتا اور جہاں انصاف ہوتا ہے وہاں الطاف حسین ہوتا ہے۔ انہوں نے کہا کہ جناب الطاف حسین کی جہد مسلسل کے ایک ایک لفظ نے میرے اندر سوئے ہوئے انسان کو جگا دیا۔ قائد تحریک جناب الطاف حسین شعور کے پیمانے پلاتے ہیں اور اسے پی ہر کوئی باشعور ہو سکتا ہے، جناب الطاف حسین نے اصولی زندگی کا تعین کیا ہے وہی کردار ہم میں ہونا چاہئے جو ہمارے قائد میں ہے۔ انہوں نے جناب الطاف حسین سے اظہار تشکر کرتے ہوئے کہا کہ کتاب کا ترجمہ میرے لئے باعث فخر ہے اور میرے قائد نے اپنے کارکن کی ہمت اور عزت افزائی بھی کر دی ہے۔

قائد تحریک جناب الطاف حسین کی جدوجہد پر مشتمل کتاب ”سفر زندگی“ کے سندھی ترجمہ اور سابق حق پرست رکن قومی اسمبلی عارف خان ایڈووکیٹ کی تحریر کردہ کتاب ”انہی پتھروں پہ چل کر“ کی مشترکہ تقریب رونمائی

تقریب رونمائی سے جناب الطاف حسین نے نصیحت آمیز خطاب کیا

کراچی۔۔۔ یکم، جولائی 2012ء

لال قلعہ گراؤنڈ عزیز آباد میں اتوار کی شام قائد تحریک جناب الطاف حسین کی جدوجہد پر مشتمل کتاب ”سفر زندگی“ کے سندھی ترجمہ اور سابق حق پرست رکن قومی اسمبلی و ممتاز قانون داں عارف خان ایڈووکیٹ کی تحریر کردہ کتاب ”انہی پتھروں پہ چل کر“ کی مشترکہ تقریب رونمائی منعقد ہوئی جس سے ایم کیو ایم کے قائد جناب الطاف حسین نے لندن سے نصیحت آمیز خطاب کیا۔ تقریب کے مہمان خصوصی ممتاز کالم نگار، دانشور اور ایڈیٹر روزنامہ عوام نذیر لغاری تھے۔ جناب الطاف حسین کی کتاب ”سفر زندگی“ کا سندھی زبان میں ترجمہ ایم کیو ایم سندھ تنظیم کمیٹی کے رکن عاشق حسین اسدی نے کیا جبکہ اس کتاب کا اردو زبان سے انگریزی ترجمہ اس سے قبل کیا جا چکا ہے۔ اسٹیج پر قائد تحریک جناب الطاف حسین کی ہمیشہ سارہ خاتون، ایم کیو ایم کی رابطہ کمیٹی کے اراکین کنور خالد یونس، شعیب بخاری، اشفاق منگی، رضا ہارون، سینٹرل ایگزیکٹو کونسل کے رکن غازی صلاح الدین، ممتاز کالم نگار، دانشور، ایڈیٹر روزنامہ عوام اور تقریب کے مہمان خصوصی نذیر لغاری، ممتاز کالم نگار دانشور مقتدا منصور، آغا مسعود، مصنف عارف خان ایڈووکیٹ اور مترجم عاشق حسین اسدی بیٹھے ہوئے تھے۔ تقریب رونمائی میں شعراء، ادیب اور دانشوروں کے علاوہ زندگی کے مختلف شعبوں سے تعلق رکھنے والے افراد نے بڑی تعداد میں شرکت کی اور ادبی محفل کے انعقاد کو سراہا۔

انہی پتھروں پہ چل کے اگر آسکو تو آؤ..... مرے گھر کے راستے میں کوئی بگھیاں نہیں ہیں

الطاف حسین نے بعض سیاسی قائدین کو مخاطب کرتے ہوئے ترنم سے شعر پڑھا

کراچی۔۔۔ یکم جولائی 2012ء

متحدہ قومی موومنٹ کے قائد جناب الطاف حسین نے آج لال قلعہ گراؤنڈ عزیز آباد میں اپنی کتاب ”سفر زندگی“ کے سندھی ترجمے ”زندگی جو سفر“ اور ایم کیو ایم کے سینئر کارکن اور کورنگی کے سابق ناؤن ناظم عارف خان ایڈووکیٹ کی کتاب ”انہی پتھروں پہ چل کے“ کی تقریب رونمائی سے ٹیلیفونک خطاب کے دوران ترنم کے ساتھ اشعار پڑھے جنہیں حاضرین نے بہت پسند کیا۔ عارف خان ایڈووکیٹ کی کتاب کے عنوان کے حوالے سے انہوں نے ترنم کے ساتھ یہ مشہور شعر پڑھا۔

انہی پتھروں پہ چل کے اگر آسکو تو آؤ

مرے گھر کے راستے میں کوئی کھکشاں نہیں ہے

جناب الطاف حسین نے بعض سیاسی قائدین کو مخاطب کرتے ہوئے کہا جو لوگ ناؤن زیرو آنے میں اپنی بے عزتی محسوس کرتے ہیں ان کی خدمت میں میں یہ شعر پیش کرتا ہوں۔ انہوں نے ترنم کے ساتھ یہ شعر پڑھا۔

انہی پتھروں پہ چل کے اگر آسکو تو آؤ

مرے گھر کے راستے میں کوئی بگھیاں نہیں ہیں

اس شعر پر حاضرین نے کافی دیر تک تالیاں بجا کر انہیں داد دی۔

